

महाराष्ट्र सुवर्ण जयंती नगरोत्थान महाभियान
कुळगाव-बदलापूर नगरपरिषदेच्या रस्ते विकास
प्रकल्पास प्रशासकीय मान्यता देण्याबाबत.

**महाराष्ट्र शासन
नगर विकास विभाग**

शासन निर्णय क्रमांक: नगरो-२०१४/प्रक्र १२५(१)/नवि-३३

मंत्रालय मुंबई- ४०० ०३२

तारीख: १० जुलै, २०१४

वाचा -

- १) शासन निर्णय क्रमांक: एनयुआर-२००८/प्र.क्र.२०३/नवि-३३, दिनांक २०/०२/२०१०
- २) नगरपरिषद प्रशासन संचालनालय यांचे पत्र क्र. नपप्रस २०१३ /नगरोत्थान/बैठक दि.३०.५.१४/२०१४ कक्ष१३, दि.२७/५/२०१४
- ३) दिनांक ३०/०५/२०१४ रोजी महाराष्ट्र सुवर्णजयंती नगरोत्थान महाभियानांतर्गत राज्यस्तरीय प्रकल्प मान्यता व संनियंत्रण समितीच्या बैठकीचे इतिवृत्त.

प्रस्तावना -

राज्यातील नागरी भागात शासनाने विहित केलेल्या मानकाप्रमाणे विविध मूलभूत पायाभूत नागरी सुविधा पुरविण्यासाठी व तेथे शहराच्या दर्जाप्रमाणे पायाभूत सुविधांची निर्मिती करून शहराच्या सामाजिक सुविधा व सौंदर्य आकर्षणामध्ये वृद्धी करण्यासाठी सन २०१० पासून महाराष्ट्र सुवर्णजयंती नगरोत्थान महाभियान योजना राबविण्यात येत आहे.

०२. मुख्याधिकारी, कुळगाव बदलापूर नगरपरिषद यांनी महाराष्ट्र सुवर्णजयंती नगरोत्थान अभियानांतर्गत रस्ते विकास प्रकल्पाच्या एकूण रुपये ४८.४९८७ कोटी किंमतीच्या प्रस्तावास मान्यता देण्याची विनंती शासनास केली आहे. सदर प्रस्तावास, मुख्य अभियंता, सार्वजनिक बांधकाम विभाग, मुंबई यांनी दिनांक ०४/०२/२०१४ च्या पत्रान्वये तांत्रिक मान्यता दिली आहे. महाराष्ट्र सुवर्णजयंती नगरोत्थान महाभियानाच्या संदर्भाधीन क्र.१ च्या शासन निर्णयात नमूद केल्यानुसार रस्ते विकास प्रकल्पासाठी गठीत केलेल्या मा.प्रधान सचिव(नवि-२) यांच्या अध्यक्षतेखाली राज्यस्तरीय मंजूरी व संनियंत्रण समितीच्या दिनांक ३०/५/२०१४ च्या बैठकीत कुळगाव बदलापूर नगरपरिषदेच्या रस्ते विकास प्रकल्पास मान्यता देण्यात आलेली आहे.

३. उपरोक्त बाबींचा विचार करून महाराष्ट्र सुवर्ण जयंती नगरोत्थान महाभियानांतर्गत कुळगाव बदलापूर नगरपरिषदेच्या रस्ते विकास प्रकल्पास प्रशासकीय मंजूरी देण्याची बाब शासनाच्या विचाराधीन होती.

शासन निर्णय-

महाराष्ट्र सुवर्ण जयंती नगरोत्थान महाभियानांतर्गत सादर करण्यात आलेल्या ठाणे जिल्ह्यातील कुळगाव बदलापूर नगरपरिषदेच्या रस्ते विकास प्रकल्पास खालीलप्रमाणे विवरणपत्रात नमूद केल्यानुसार प्रकल्प किंमतीस सिंकिंग फंडाची तरतूद करणे, अभियानांतर्गत नमूद सुधारणांची अंमलबजावणी करणे, योजनेवरील व आस्थापनेवरील खर्च कमी करणे, प्रकल्पांतर्गत समाविष्ट उपांगांसाठी आवश्यक जागा ताब्यात असल्याचे प्रमाणपत्र सादर करणे, सदर प्रकल्पासाठी राज्य शासनाकडून वितरीत अनुदानाच्या प्रमाणात स्वहिस्सा जमा करणे, निविदा प्रसिध्द करण्यापूर्वी सदर प्रकल्पाकरिता संबंधित सक्षम प्राधिकारी यांची मान्यता घेणे या अटीच्या अधीन राहून मंजूरी देण्यात येत आहे. कुळगाव बदलापूर नगरपरिषदेच्या मंजूर केलेल्या रस्ते विकास प्रकल्पातील योजनेतील उपांगे व त्यांचे किंमतीचे विवरण पुढीलप्रमाणे आहे:-

अ.क्र.	उपांगाचे नांव	अंदाजित रक्कम(रुपये)
१	काँक्रीट रस्ता बांधकाम	४५४७८४७८९.००
२	रस्तांच्या दुतर्फा वृक्ष लागवड	५०१९१५५.००
३	पथदिवे बसविणे	२५१८३११९.००
	प्रकल्पाची किंमत	४८४९८७०६३.००
	लेबर काँट्रॅक्ट(१ टक्के)	४८४९८७०.६३
	इन्शुरन्स(१ टक्के)	४८४९८७०.६३
	कंटींजन्सी चार्जेस (३ टक्के)	१४५४९६११.८९
	प्रकल्पाची एकूण किंमत	५०९२३६४१६.१५

०२. कुळगाव बदलापूर नगरपरिषदेच्या मंजूर रस्ते विकास प्रकल्पाचा वित्तीय आकृतिबंध पुढीलप्रमाणे राहिल.

अ.क्र.	नागरी स्थानिक स्वराज्य संस्थेचे नाव व वर्ग	योजनेची किंमत	अनुज्ञेय अनुदान	नागरी स्थानिक स्वराज्य संस्थेचा सहभाग
१	२	३	४	५
१.	कुळगाव बदलापूर ब वर्ग नगरपरिषद	रु. ५०.९२३६ कोटी	रु. ४०.७३८९ कोटी. (८० टक्के)	रु. १०.१८४७ कोटी (२० टक्के)

०३. कुळगाव बदलापूर नगरपरिषदेच्या रस्ते विकास प्रकल्पास खालील अटींच्या अधीन राहून प्रशासकीय मंजूरी देण्यात येत आहे.-

(१) महाराष्ट्र सुवर्णजयंती नगरोत्थान महाभियानाच्या दिनांक २०/०२/२०१० रोजीच्या शासन निर्णयात नमूद सुधारणा(Reforms)ची अंमलबजावणी करणे नगरपरिषदेस बंधनकारक राहिल.तसेच संदर्भ क्रमांक ३ येथील इतिवृत्तामध्ये नमूद अटी व शर्ती संबंधित नगरपरिषदेवर बंधनकारक राहिल.

(२) सदर विकास कामांचे अंमलबजावणीच्या विविध टप्प्यावर वेळोवेळी शासकीय/निमशासकीय अभियांत्रिकी महाविद्यालयाकडून तांत्रिक लेखापरिक्षण(Third Party Appraisal)करून घ्यावे.तसेच दुसऱ्या हप्त्याचा निधी मागणीचा प्रस्ताव सादर करताना त्रयस्थ तांत्रिक लेखापरिक्षणबाबत विहित संस्थांकडून कामाची गुणवत्ता योग्य असल्याबाबत प्रमाणपत्र सादर करणे आवश्यक राहिल.तदनंतरच दुसऱ्या हप्त्याचा निधी वितरीत करण्यात येईल.

(३) सदर प्रकल्पाकरिता नगरपरिषदेस २० टक्के हिस्सा भरावा लागणार आहे.त्याकरिता नगरपरिषदेने अंदाजपत्रकीय तरतूद करून राज्य शासनाने वितरीत केलेल्या अनुदानाच्या प्रमाणात किमान हिस्सा जमा करण्यात येईल याची दक्षता घ्यावी तसेच सक्षम प्रधिकाऱ्याची/अधिकाऱ्याची तांत्रिक मान्यता घेतल्यानंतरच निविदा काढाव्यात.

(४) प्रशासकीय मंजूर रकमेपेक्षा प्रकल्पाची किंमत वाढल्यास वाढीव खर्च भागविण्याची जबाबदारी संबंधित नगरपरिषदेची राहिल.

(५) नगरपरिषदेनेसदर योजनेसाठी वित्तीय आकृतीबंधानुसार त्यांच्या आर्थिक सहभागापोटी निधी उभा करणे नागरी स्थानिक स्वराज्य संस्थेवर बंधनकारक राहिल.

(६) नगरपरिषदेने आर्थिक आराखडा (Financial Closure)जिल्हाधिकाऱ्यांना व संचालक नगरपरिषद प्रशासन संचालनालय यांना सादर करण्याची दक्षता घ्यावी.त्याशिवाय निविदा काढण्यात येऊ नये.

(७) सदर योजना मंजूरीनंतर योजनेसाठी निश्चित केलेले उद्दिष्ट व त्याची कालमर्यादा लक्षात घेऊन नगरपरिषदेनेकृती आराखडा तयार करावा.

(८) महाराष्ट्र सुवर्णजयंती नगरोत्थान अभियानांतर्गत मंजूर होणाऱ्या प्रकल्पांसाठी राज्य शासनाकडून प्राप्त होणारे अनुदान तसेच नगरपरिषदेचा आर्थिक सहभाग नगरविकास विभागाच्या शासन निर्णय क्रमांक संकीर्ण २०११/प्रक्र.३१/नवि-४,दिनांक १९/०१/२०१२ नुसार पात्र असलेल्या बँकामध्ये स्वतंत्र खाते उघडून ठेवणे अनिवार्य राहिल.

(९) महाराष्ट्र सुवर्ण जयंती नगरोत्थान अभियानांतर्गत मंजूर होणाऱ्या प्रकल्पांवरील खर्चाचे उपयोगिता प्रमाणपत्र तसेच लेखापरीक्षण सादर करणे नगरपरिषदेस अनिवार्य राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७१६१२१०५५५०२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सहसचिव महाराष्ट्र शासन

प्रत,

१. मा.मुख्यमंत्री यांचे खाजगी सचिव
२. मा.उपमुख्यमंत्री यांचे खाजगी सचिव
३. मा.मंत्री सार्वजनिक बांधकाम विभाग यांचे खाजगी सचिव
४. मा.राज्यमंत्री नगरविकास विभाग यांचे खाजगी सचिव
५. मा.अपर मुख्य सचिव(नियोजन) यांचे स्वीय सहायक
६. मा.अपर मुख्य सचिव(वित्त) यांचे स्वीय सहायक
७. प्रधान सचिव सार्वजनिक बांधकाम विभाग यांचे स्वीय सहायक
८. प्रधान सचिव नगरविकास -२ यांचे स्वीय सहायक
९. व्यवस्थापकीय संचालक,एम.यु.आय.डी.सी.एल.
१०. मुख्य अभियंता, सार्वजनिक बांधकाम विभाग,मुंबई
११. आयुक्त तथा संचालक नगरपरिषद प्रशासन संचालनालय,वरळी,मुंबई
१२. विभागीय आयुक्त,कोकण विभाग,बेलापूर,नवी मुंबई
१३. जिल्हाधिकारी,ठाणे.
१४. जिल्हा प्रकल्प अधिकारी, ठाणे
१५. मुख्याधिकारी,कुळगाव-बदलापूर नगरपरिषद जि.ठाणे..
१६. निवडनस्ती,नवि-३३